

# Hoşlaşyk

Category: Goşgular, Kitapcy  
написано kitapcy | 22 января, 2025  
Hoşlaşyk HOŞLAŞYK

Zordan daň atypdy – Gün ýaşdy birden,  
Zordanjyk gelipdim – ýene-de gidýän,  
Ýañja öpuşmäge ýetişdik zordan,  
Eýýämden hoşlaşyk sözün eşidýän,  
Ömrüm, janym, tenim, eziz aýalym,  
Taňrym saňa pena bersin ylaýym!

Lira ýerne gylyç aldym goluma,  
Ýañja-da şahyrdym, indi men soldat,  
Altyn ýyldyz ýerne meniň ýoluma  
Ýagty saçýar howsalaly harasat.  
Ömrüm, janym, tenim, eziz aýalym.  
Taňrym sana pena bersin ylaýym!

Ýok, men şöhrat üçin düşemok ýola,  
Şöhrat gözlämok men üşbu dünýäde,  
Maňlaýymda lawr wenogy bile  
Bagt gülleri orun tapmaz birbada!  
Ömrüm, janym, tenim, eziz aýalym,  
Taňrym saňa pena bersin ylaýym!

Gidemok men şöhrat üçin, şan üçin,  
Bireýýäm unutdym ony hemişe.  
Ganym dökjek Watan – mähriban üçin,  
Ine, şonuň üçin çykdym söweşe!  
Ömrüm, janym, tenim, eziz aýalym,  
Taňrym saňa pena bersin ylaýym!

Göreşýärkäm Watan üçin, seň üçin,  
«Meniň hakda oýlan!» diýmen saňa men.  
Men seni tanaýan, tanaýan içgin,  
Birje pikiriň bar, ol hem diňe men!

Ömrüm, janym, tenim, eziz aýalym,  
Taňrym sana pena bersin ylaýym!

Maýyp-müjrup bolup gelerin, belki,  
Şonda-da söýersiň, söýersiň meni.  
Söýjegiňe Hudaý şaýatdyr ilki,  
Söýmäge beripdi berende Seni.  
Ömrüm, janym, tenim, eziz aýalym,  
Taňrym saňa pena bersin ylaýym!

■ Aý, ne sebäpden?..

Ne sebäpden penjirämden höwesli  
Seredýärsiň, Aý?  
Durmuşym düýbünden öňkisi ýaly  
Däldir göwnejaý.

Ozallar sen penjirämiň deňinden  
Maňa bakaňda  
– Ýanyp-bişip ýören aşyk – diýerdiň  
Meniň hakymda.

Görýärdiň sen eşret bilen hasratyň  
Söweş edişin,  
Şatlygyň muşakgat bilen göreşde  
Ýeňşe gidişin.

Ozallar şeýledi, hany indem bir  
Synag edäli:  
Görersiz ýüzümde sowuk keşbiňi,  
Gözüde ýaly.

Ýüzüm gara gys dek gagşap durandyr  
Görseň sen indi.  
Şol mazaryň üstündäki daş ýaly  
Sowuk men indi.

Şandor PETÝOFI,  
wenger şahyry.

Terjime eden Kerim GURBANPEŞOW. Goşgular